

**UCLA**

**Archive of the Yiddish Literary Journal Khashbn**

**Title**

Sholem Al Yisroel (Greetings)

**Permalink**

<https://escholarship.org/uc/item/5nj3p321>

**Journal**

Archive of the Yiddish Literary Journal Khashbn, 93(1)

**Publication Date**

1979

**Copyright Information**

Copyright 1979 by the author(s). All rights reserved unless otherwise indicated. Contact the author(s) for any necessary permissions. Learn more at <https://escholarship.org/terms>

Peer reviewed

רעדאקציע קאלעניע :  
זלמן שלאסער  
משה שקליאר  
שמואל ווייס

# חשבון

פּעריאָדישע שריפט  
פאַר ליטעראַטור, קריטיק  
און קולטור־פּראָבלעמען

פאַרוואַלטונג :  
העניך בערמאַן, פאַרוואַלטער  
גרשון פּרידמאַן, פּי.נ. סעקר.  
מיטגלידער :  
ז. בונין, נתן געראַוויץ,  
משה כּהן, שלמה צוקערמאַן  
און אלעקס ראָבין

34טער יאָרגאַנג, נומער 93 . פּרילינג 1979 . לאָס אַנדזשעלעס, קאַליפּאָרניע

## די האַפענונג פון שלום על ישראל

די ידעווה און ישראל און עגיפטן האָבן זיך געאייניקט אויף אַ געמיינשאַפטלעכן שלום אַפּמאַך איז באַקאַנט געוואָרן נאָך דעם ווי דער „חשבון“ איז שוין געווען צוזאַמענגעשטעלט. דעריבער איז שוין ניט מעגלעך געווען אַריינצונעמען אין איצטיקן נומער „חשבון“ אַ לענגערע אַפּהאַנדלונג, ווי אַזאַ געשעעניש פאַרדינט. לעת עתה זיינען די איינצלע הייטן פון דעם אַפּמאַך נאָך ניט באַקאַנט, נאָר דאָס האַרץ ציטערט שוין פון פּרייד און פון פּחד. פּרייד — ווייל ישראל וועט איצט קענען לייכטער אַטעמען און זיך קאַנצענטרירן אומגעשטערט אויף די אינערלעכע פּראָבלעמען פון לאַנד, לייכטער מאַכן דאָס טאַג־טעגלעכע לעבן, פאַרטרייבן די וועטענדיקע מלחמה־שרעק וואָס האָט אויסגעמאַטערט אירע בירגער, און אַריינברענגען אַביסעלע האַפענונג אין די הערצער פון פּאַלק; פּחד — ווייל ס'איז אפשר שווער צו גלייבן אַז די נעכטיקע שונאים וועלן גלייך ווערן אונדזערע פּריינד. ספּעציעל איצט, ווען די אַראַבישע וועלט איז באַרוישט און פאַרכלינעט פון די פעטראַדאָלערס וואָס פּאַלן צו זיי אומגעשטערט אין ווען זיי קענען, ווי זיי מיינען טאַקע, צוליבן אויל דיקטירן די גאַנצע וועלט צו טאַנצן לויט זייער ביגון.

פון אויבנאויף איז קלאָר אַז עגיפטן קריגט איצט אַן בלוט־פאַרגיסונג צוריק די טעריטאָריעס וואָס זי האָט דורך אירע פּראָוואַצירטע מלחמות פאַרלאָרן; אַ צוואַג פון אַמעריקע פאַר עקאָנאָמישע און מיליטערישע הילף; דיפּלאָמאַטישן פּרעסטיזש און מיטלען אויפצובויען איר אינדוסטריע און האַנדל פאַרן ווילזיין פון עגיפּטישן פּאַלק. ישראל קריגט אין אויסטויש פאַר די טערטאַריעס אַ ניט־גאַראַנטירטן צוואַג צו לעבן בשלום און אַ צוואַג פון אַמעריקע צו העלפן דורכפירן דעם עקאָנאָמישן איבערבוי וואָס דער שלום איז גורם.

דערפאַרענע און פּראַקטישע מענטשן פון ביידע צדדים, וועלכע פירן זיך לויטן פּרינציפּ פון פולער גאַראַנטירטער זיכערקייט קענען אפשר טענהן אַז אַזאַ שלום אָן גאַראַנטיעס איז אַ חוּזק מחמת ער איז אַרויפגעצווונגען געוואָרן פון אַ דריטן צד — פון פּרעזידענט קאַרטער, צוליב אַנדערע חשבונות וואָס גייען איצט אָן אין יענע מזרח לענדער. אָבער יידן מיט אַלערליי דערפאַרונגען און מיט אַ גאַר אַנדערן פאַרשאַרפטן חוש פאַר אַ מענטשלעכן און היסטאָרישן רעאַליזם מוזן מאַכן אַנדערע חשבונות פאַרן קיום פון אונדזער פּאַלק, וואָרעם פאַר דורות און דורות זיינען מיר געווען די אַביעקטן פון דער געשיכטע — אַנדערע האָבן זי געמאַכט און מיר האָבן פון איר געליטן. מיר זיינען געווען די אינטערנאַציאָנאַלע פאַרזאַרגערס פון וועלט־גליק פאַר אַלעמען, געשמירט

מיט אונדזער מאַרך די רעדער פון פראַגרעס פאַר אַנדערע. און ווען מען האָט אָנגעהויבן בויען ארץ ישראל האָט מען אין יענע ווייטע יאָרן אפילו די העזה ני טגעהאַט דאָס וואָרט „מדינת ישראל“ אַרויסצוזאָגן. „בטלנים אידעאָליסטן“ איז מען געווען און „חכמים“ האָבן געחוקט. און ווען נאָך אַלע צרות און נאַכן אויסגעהאַרגעטן פאַלק איז דאָס וואָרט מדינת ישראל אָפּן און דרייטט דערקלערט געוואָרן, האָט מען קוים אין צרות אין יענער צייט פאַרמאַגט אָפּגעציטערטע באַהאַלטענע האַרמאַטן צו קענען פאַרטיידיקן דאָס לעבן. מ'קען ניט זאָגן אַז מיר זיינען שוין אין גאַנצן אויס אַביעקטן פון דער געשיכטע, אַז מיר אַליין זיינען שוין די מייסטערס פון אונדזער גורל. דאָך ניט מיט האַרמאַטן אַליין האָט מען דעם נצחון פון מדינת ישראל דערגרייכט, נאָר מיטן כוח פון יידישן מענטש, מיט זיין אידעאָליזם און געטריישאַפט, אין קאַמף פאַרן קיום.

האַפּן מיר און גלייבן אַז דער איצטיקער שלום-אַפמאַך וועט רעאַליזירט ווערן געטריי פון אַלע צדדים. און זאָל זיין שלום על ישראל!

ז. ש.



ה. לייוויק

גוואַלד, יידן, זייט זיך ניט מייאש \*

וואָס האָט דורכגעלעכערט דאָס האַרץ פון אַ נאַצי. נאָר טאַפּל געבענטשט זאָל זיין די אויפשריפט פון 6 קליינע ווערטער— צו די צען געבאָט אָן עלפטער געבאָט: גוואַלד, יידן, זייט זיך ניט מייאש.

די ביקסן האָבן קוילן געהאַט און די קוילן זיינען אויסגעגאַנגען, וויי, אויסגעגאַנגען. דער נאַצי, דער דייטש, האָט מער געהאַט— וויי, מערער געהאַט: באַמבעס געהאַט, קאַנאָנען געהאַט, עראָפּלאַנען געהאַט.

אַלץ האָט דער דייטש שטום געמאַכט, נאָר ניט די זעקס קליינע ווערטער— צו די צען געבאָט דעם עלפטן געבאָט: גוואַלד, יידן, זייט זיך ניט מייאש.

וואָס באַטייט דאָ דאָס וואָרט גוואַלד? דאָס וואָרט גוואַלד באַטייט דאָ: אייביק, ניט איין מאָל אייביק נאָר זיבן מאָל זיבן אייביק.

גוואַלד, יידן, זייט זיך ניט מייאש— אַזוי האָבן גערופן די וואַרשעווער יידן אין זייער ניטדאַיקן אויפשטאַנד. זיי האָבן גערופן, זיי האָבן די ווערטער געשריבן, זיי האָבן די אויפשריפט צעהאַנגען אין היזער, אין הויפּן, אין בתי-מדרשים— צו די צען געבאָט אָן עלפטן געבאָט: גוואַלד, יידן, זייט זיך ניט מייאש.

וואָס באַטייט דאָ דאָס וואָרט גוואַלד? דאָס וואָרט גוואַלד באַטייט דאָ: אייביק, ניט איין מאָל אייביק, נאָר זיבן מאָל זיבן אייביק.

זיי האָבן אויך ביקסן געהאַט— די וואַרשעווער יידן, אויך קוילן, גראַנאַטן געהאַט— די וואַרשעווער יידן. זיי האָבן געשאָסן, זיי האָבן געטראָפּן— די וואַרשעווער יידן; און זאָל זיין געבענטש יעדע יידישע קויל

\* איבערגעדרוקט צום 36טן יום הזכרון פון אונדזערע אומגעקומענע 6 מיליאָן קדושים.